

رسائل وسائل

بلغت اور معاشرتی مسائل

سوال: ہمارے معاشرے میں یہ عام تاثر پایا جاتا ہے کہ بلوغت کے بعد بیٹے کی معاشری کفالت والد کے ذمے نہیں، والدین کی یہ ذمہ داری ہے کہ جب اولاد بالغ ہو جائے تو اس کا نکاح کر دیا جائے، نیز جس میں نکاح کی استطاعت نہ ہو وہ روزے رکھے۔ اس مضمون میں چند پہلو و صاحت طلب ہیں۔

معاشری کفالت کے حوالے سے شریعت کا کیا حکم ہے؟ ہمارے معاشرے میں والد ۳۰-۲۵ سال کی عمر تک اولاد کا بوجھ اٹھاتا ہے اور اس کا مقصد سوائے اس کے اور کچھ نہیں ہوتا کہ اولاد تعلیم یافتہ ہو کر اچھا روزگار حاصل کر لے اور بقیہ خاندان کو معاشری تحفظ فراہم کرے۔ کیا یہ روشن غلط ہے؟ اس مضمون میں جو فرداولاد میں سب سے بڑا ہوتا ہے وہ سب سے زیادہ متاثر ہوتا ہے۔ اس پر یہ دباؤ ہوتا ہے کہ اعلیٰ تعلیم حاصل کر کے اچھے عہدے پر فائز ہو، اور اس کے نکاح پر بھی توجہ نہیں دی جاتی اور یہ موقف اختیار کیا جاتا ہے کہ اس کی تعلیم مکمل ہو جائے پھر نکاح کیا جائے۔ کیا تعلیم حقیقتاً گھر بسانے کی راہ میں رکاوٹ ہے اور شادی کے بعد تعلیم حاصل کرنا ناممکن ہے؟

بلوغت پر نکاح سے کتنی عمر مراد ہے؟ پاکستان میں بڑے بڑی کی بلوغت کی عمر بالترتیب ۱۲ تا ۱۳ سال اور ۱۱ سے ۱۳ سال ہے۔ اگر اس سے مراد بھی عمر ہے تو ذہن اس بات کو تسلیم نہیں کرتا کہ اس عمر میں شادی کے بعد فرد اپنی ذمہ داریوں کو صحیح طور پر ادا کر سکے۔ اگر نکاح کے لیے استطاعت سے مراد معاشری استطاعت ہے تو اس کی کوئی حد شریعت

میں موجود ہے؟

یہاں وہ حدیث بھی پیش نظر ہے جس میں حضور نے معاشی تنگی پر ایک سے زائد شادی کی ہدایت کی تھی۔ آج ہمارے معاشرے میں میدیا کے ذریعے فاشی و عربی کو فروغ دیا جا رہا ہے۔ جگہ جگہ گناہ کے موقع موجود ہیں۔ ان حالات میں نفس کو دبانے کی کیا صورت ہو سکتی ہے؟ ایک صورت روزہ رکھنا ہے۔ اگر طالب علموں اور طالبات پیشہ افراد کے لیے روزہ رکھنا ممکن نہ ہو تو کیا کریں، اور روزہ تو دن میں ہوتا ہے، رات کو کیا کرنا چاہیے؟ ایک جوان آدمی جو معاشرتی روایات کے باعث نکاح نہیں کر سکتا، وہ اگر ان مخصوص حالات میں صوتی یا بصری طریقوں (موسیقی یا فلم) سے کبھی کبھار خواہش کی تکمیل کر لیتا ہو اور اس طرح ایک بڑے گناہ سے فتح جاتا ہو اور دل میں یہ احساس بھی موجود ہو کہ وہ غلط کر رہا ہے تو کیا اس صورت میں وہ گناہ کا مرتكب ہو گا؟

جواب: آپ نے اپنے خط میں تین اہم معاشرتی مسائل کی طرف متوجہ کیا ہے۔ پہلا مسئلہ والدین پر اولاد کے حقوق سے متعلق ہے۔ قرآن کریم نے والدین اور اعزہ کے جو حقوق منعین کر دیے ہیں وہ بالکل واضح ہیں۔ قرآن کریم کا حکم ہے کہ ”اپنے والدین پر خرچ کرو اور ہم نے انسان کو اپنے والدین کے ساتھ بھلائی کرنے کا حکم دیا“ (الاحقاف: ۳۶)۔ اسی طرح سورہ نبی اسرائیل میں اعلیٰ سلوک و احترام کا حکم دیا گیا (۱۷: ۲۳-۲۴)۔ پوری دنیا کی مساجد میں ہر صلوٰۃ الجماعت میں خطیب قرآن کریم کی سورہ نحل کی آیت نمبر ۹۰ بطور جزو خطبہ تلاوت کرتا ہے جس کا مفہوم ہے: اللہ تم کو انصاف اور احسان کرنے اور رشتہ داروں کو (خرچ وغیرہ سے مدد) دینے کا حکم دیتا ہے۔ سورہ نور میں رشتہ داروں کو ان کا حق نہ دینے سے روکا گیا ہے (النور: ۲۲: ۲۲)۔ قرآن و سنت میں موجود عمومی اور خصوصی ہدایات پر غور کیا جائے تو جس طرح اولاد پر والدین کے حقوق ہیں، اسی طرح والدین پر بھی اولاد کے حقوق ہیں جن میں ان کی اسلامی تربیت، غذا، لباس، مکان اور دیگر ضروریات کی فراہمی شامل ہے۔

بلاشہمہ عام تاثر یکی پایا جاتا ہے کہ بلوغ طبعی کے بعد ایک اولاد اپنے پاؤں پر کھڑی ہو جائے اور اولاد کو اس کی حاجت نہ رہے تو پھر والد کی ذمہ داری ختم ہو جاتی ہے۔ اگر والد ضرورت

کی صورت میں یا بلا ضرورت بآسانی اپنی اولاد پر بلوغ کے بعد ان کی تعلیم یا دیگر ضروریات پر خرچ کرتا ہے تو شریعت اس کی تحسین کرتی ہے۔ اسی طرح اگر اولاد پر بلوغ تک پہنچنے پر اس قابل ہو جاتی ہے کہ اپنے پاؤں پر کھڑی ہو سکے اور نہ صرف اپنے اخراجات بلکہ والدین پر بھی خرچ کر سکتے تو یہ اس کے لیے سعادت ہے۔

اسلامی معاشرت میں خاندان ایک سرمایہ دارانہ معاشی یونٹ نہیں ہے بلکہ وسائل احساسات، حقوق و فرائض اور احسان کی یک جائی پر بنی ایک ادارہ ہے۔ اولاد کی پرورش کا بنیادی مقصد معاشی کارکن پیدا کرنا نہیں بلکہ انھیں معاشرے کے لیے فعال، متقد، مؤمن اور متحرک کارکن بنانا ہے۔ صلة رحمی کا مطلب محض معاشی ضروریات پورا کرنا نہیں بلکہ فکر، تعلق، محبت، رشتہ اور نصیحت پر بنی اخنان کا قیام ہے۔ یہاں کوئی اسکی واضح لکیر نہیں کھینچی جا سکتی کہ ۱۸ یا ۱۶ سال کے بعد والدین پر کسی قسم کی ذمہ دری نہیں رہی اور نہ اس کی ضد کو درست سمجھا جا سکتا ہے کہ ۱۸ سال تک والدین سے استفادے کے بعد اب ہر کمایا جانے والا روپیہ اولاد کی "ذاتی ملکیت" ہے۔ اسلامی اجتماعیت نہ سرمایہ دارانہ ذہنیت رکھتی ہے اور نہ اشتراکیت زدہ ہے۔ اس کا اپنا مزاج اور اپنی اقدار ہیں۔

ہمارے معاشرے میں لازماً بڑی اولاد سے یہی توقع کی جاتی ہے کہ وہ پورے گھر کا بوجہ اٹھائے جو درست نہیں ہے۔ یہ بات بھی درست نہیں ہے کہ پہلے اعلیٰ تعلیم حاصل کرے، پھر اعلیٰ ملازمت اختیار کرے اور اس کے بعد کہیں نکاح پر غور کیا جائے۔ اسلامی معاشرت کی بنیاد قرآن و سنت پر ہے اور قرآن نے صاف کہا ہے کہ تم میں جو مجدد ہوں ان کے نکاح کرو۔ اللہ تعالیٰ اپنے فضل سے ان کے لیے وسائل پیدا کر دے گا۔ یہی بات اُس حدیث میں فرمائی گئی ہے جو آپ نے نقل کی ہے کہ اگر ایک نکاح کے بعد ایک شخص کو کشاوگی حاصل نہیں ہوتی تو وہ مزید نکاح کر سکتا ہے۔

تکمیلی تعلیم کو کبھی بھی نکاح کی راہ میں رکاوٹ نہیں ہونا چاہیے۔ عصمت و کردار کا تحفظ ہر چیز پر بھاری ہے۔ اس لیے بلوغ کے بعد یعنی اپنے اچھے برے کی عقل آنے پر نکاح کر دینا انتظار کرتے رہنے سے لازماً افضل ہے۔

بلوغ میں جسمانی اور رہنمی دونوں پہلوشوال ہیں اور اس کے لیے کسی عمر کی قید لگانا ایک غیر فطری عمل ہے۔ بعض خطوں میں لڑکے اور لڑکیاں جلد جسمانی اور رہنمی طور پر بالغ ہو جاتے ہیں

بعض میں تا خیر سے۔ آج کے معلوماتی اور انقلابی دور میں ہنی بلوغ جسمانی بلوغ سے بہت پہلے آ جاتا ہے۔ اس لیے جسمانی بلوغ کے بعد نکاح کی فکر ہوئی چاہیے۔

اس سلسلے میں کوئی نکاح بھائی بھی بن سکتا کہ جس کا نکاح ہو جائے وہ لازماً معاشی طور پر خود کفیل بھی ہو۔ اگر والدین ایک وسیع خاندان میں رہتے ہیں تو گھر میں ایک فرد کے اضافے سے کوئی قیامت نہیں آ جاتی۔ اس کے ساتھ اولاد پر بھی یہ غور کرنا فرض ہے کہ وہ کب تک بغیر کوئی کام کیے اپنے والدین کے سہارے رہے۔ گویا یہ ایک باہمی غور و فکر اور باہمی محبت و تعلق کا معاملہ ہے۔ اسے خالص قانونی نگاہ سے نہیں دیکھا جاسکتا۔ پاکستان کے قانون میں ۱۸ سال کی عمر لڑکے کے لیے اور ۱۶ سال کی عمر لڑکی کے لیے جو متین کی گئی ہے یہ غیر عقلی، غیر عملی اور غیر شرعی ہے۔ بلوغت کے لیے عمر کی اس حد کو اس وقت دیکھا جاتا ہے جب بلوغت کے آثار ظاہر نہ ہوں۔

استطاعت کی کوئی حد متین نہیں ہے۔ یہ ہمیشہ اضافی ہو گی اور ایک خاندان اور فرد کے معیارِ زندگی، ضروریات و مطالبات کے لحاظ سے کم یا زیادہ ہو گی۔ ہاں اسے عدل، توازن، قسط اور میانہ روی کے تابع ہونا چاہیے۔ جو شخص استطاعت نہ رکھتا ہو اس کے لیے اسلامی ریاست کو (وہ جب بھی قائم ہو) پابند کیا گیا ہے کہ وہ اس کے نکاح اور متعلقہ ضروریات کا بندوبست کرے۔ ان شاء اللہ اسلامی ریاست کے قیام کے بعد نوجوانوں کو شخص اس بنا پر روزہ رکھنے کی ضرورت نہیں رہے گی۔ البتہ روزہ رکھنے کا مقصد نفس کو لگا م دینا ہے اور یہ لگام دن میں روزے اور رات کو نوافل سے ہی دی جاسکتی ہے۔ خیال رہے کہ اسلام نے نکاح کو بہت آسان بنایا ہے۔ چند گواہوں کی موجودگی میں حسب استطاعت حق مهر اور ولیدہ سے یہ فریضہ بآسانی ادا کیا جاسکتا ہے۔ ہم نے معاشرتی رسوم و رواج کے پیش نظر خود اس کو بوجمل اور مشکل بنایا ہے۔

تیسرا بات آپ نے یہ اٹھائی ہے کہ آج کے معاشرے میں جہاں فاشی و عربانی ایک نوجوان کے جذبات کو متاثر کرتی ہے، اگر کوئی ناجائز جنسی عمل سے بچنے کے لیے موسیقی یا فلموں سے شوق کر لے تو کیا گناہ کا مرتكب ہوگا؟ یہ سوال بہت مخصوصاً ہے۔ موسیقی اور فلم، وڈیو یا نیٹ پر موجود بے شمار تفریجی پروگرام جسی بے راہ روی کی طرف لے جانے کا غیر معمولی مؤثر ذریعہ ہیں۔ ان کے ذریعے آپ کس طرح بڑی برائی سے بچ سکتے ہیں۔ یہ تو اس کی ترغیب دینے والے عوامل ہیں۔

اس بات کو بھی پیش نظر کہیے کہ زندگی کسی اعلیٰ مقصد کے تحت گزاری جانی چاہیے۔ لوگ مخف دنیوی کیریز ہنانے کے لیے کسی کسی قربانیاں دیتے ہیں، خواہشات کا خون کرتے ہیں اور کتنی محنت اور جدوجہد کرتے ہیں۔ ایک مسلمان کے سامنے آخرت میں سرخروئی، نبی کریمؐ کا مشن، غلبہ دین، تسلیک کا حکم کرنا اور برائی سے روکنا اور اسلامی انقلاب جیسے عظیم مقاصد ہوتے ہیں۔ اگر ان اعلیٰ مقاصد کے حصول کے لیے جدوجہد کی جائے، اپنے آپ کو سرگرم رکھا جائے تو بھی انسان نفسانی خواہشات کے غلبے اور شیطانی وساوس سے محفوظ رہ سکتا ہے۔

حقیقت یہ ہے کہ صرف اللہ سبحانہ تعالیٰ کا ذکر اس کی یاد، اس کی محبت اور اس کی ناراضی کا خوف ہی وہ ڈھال ہے جو ایک نوجوان کو بے راہ روی سے بچا سکتی ہے۔ اس بنا پر صادق الامین علیہ السلام نے صوم کی تلقین فرمائی کہ اس میں انسان اپنے رب سے بہت قریب ہو جاتا ہے اور اپنے تمام جسم کو بہشوں ذہن و روح کو اپنے رب کی بندگی میں دے دیتا ہے اور اس طرح ایک ثابت عمل کے نتیجے میں شیطان کے حملوں کو ناکام بنا دیتا ہے۔ وساوس، جنی ترغیبات، خیالی بے راہ روی، غرض وہ سب اعمال جو برائی کی طرف لے جانے والے ہیں، صوم کی وجہ سے انسان ان سب سے فتح جاتا ہے۔ اللہ تعالیٰ کی پناہ میں آ جانا خود برائی سے فتح جانے کی ضمانت ہے، واللہ اعلم بالصواب۔ (ڈاکٹر انیس احمد)

ایک سے زائد حج

معاشرے میں نفلی حج کا رواج فیشن اور دکھاوے کے طور پر بھی بڑھ رہا ہے، اس حوالے سے علامہ یوسف قرداحی کی ایک تحریر پیش کی جا رہی ہے۔ (ادارہ)

وہ شخص جو اسلام کی ترجیحات سے واقف ہوا اور ہر چیز کے درست مقام کا علم رکھتا ہو، کبھی ان ترجیحات کے سلسلے میں بیک و شیبے کا شکار نہیں ہوگا جن کا لحاظ کرنا ناگزیر ہے۔ میں کئی برسوں سے اسی کی طرف توجہ دلا رہا ہوں۔ اسے میں نے ”فقہ ترجیحی“ کا نام دیا ہے۔

ہمارے لیے یہ جاننا ضروری ہے کہ اسلام نے ہمیں جن چیزوں کا مکف ف بنایا ہے وہ ایک درجہ کی نہیں ہیں بلکہ ہر عمل کا الگ الگ درجہ ہے۔ نبی کریم صلی اللہ علیہ وسلم کا ارشاد ہے: ”ایمان